

ሓቀኛ አደ ወይ ሓዊ ኢየሱስ ምዃን

ንባብ: ሉቃስ 8:19-21 (ማቴ 12:46-50፤ ማር 3:31-35)

ሓደ ካብቲ ዘሕዝን ኣብ ሕይወት ኢየሱስ ብዙሓት ካብ መቐርብን ናተይ ዝብሎም ምንጻግን ንሱ መን ምዃኑ ክርድእዎ ዘይምኽኣልን እዩ። ማርቆስ ወንጌላዊ ኣብ 3:21 ከም ዝብለና ኢየሱስ ተልእኮኡ ምስ ጀመረ ኣዕሩኽቱ ደው ከብልዎ ፈቲኖም እዚ ኸኣ ኣእምሮኡ ስሒቱ ብምባል እዩ። በቲ ድኻም ዝመልኦ ዕረፍቲ ዘይብሉ ስራሕ ኣእምሮኡ ዝስሓተ መሲልዎም።

ኣብ ገዛእ ርእስና እውን እንተ ረኣና ብዙሕ ጊዜ መቐርብ ኣብ መንፈሳውነት እንተ ዘንበልካ ኣብ ገለ እዋን ኣይርድኡኻን ይጻረሩኻ እውን። ኣብተን ቀዳሞት ዘመናት ክርስትና ቀዳሞት ሰማዕታት ብመቐርብም እዩ ዝመርዶም ነሩ። እዚ ግን ኢየሱስ ነብይ ኣብ ሃገሩ ኣይከብርን እዩ ከም ዝበሎ እዩ። ኣብ ሕይወት ኢየሱስ እውን ከምኡ እዩ ገጢዎዎ። ኣዲኡ ኣሕዋቱ ክዛረብዎ መጺኦም። መንእዮም እዞም ኣሕዋት ኢየሱስ።

ኣብ ባህሊ ኣይሁድ በዓኻን በደኻን ዝቐርቡኻ ኣሕዋተይ ኢኻ እትብሎም ፍሉይ ቃል ነቶም ካብ ኣቦኻን ኣደኻን ዝተወልዱ ጥራሕ ዘመልክት ቃል የብሎምን። ከምቲ ኣብ ሃገርና ሓወይ እትብሎ ወዲ ሓወቦኻ፣ ሓዝትኖኻ ኣኮኻ ኣሞኻ ዘጠቓለለ እዩ። ኢየሱስ እምብኣር በዲኡ ማርያምን ዮሴፍ ኣዝማድ ነርም (ኣሕዋት)። ቤተ ክርስትያን ኩሉ ጊዜ ካብ መጀመርያ ኢየሱስ ናይ ብሓቂ ኣሕዋት ከምዘይነበርዎ ተስተምህርማርያም ኩሉ ጊዜ ድንግል ከምዝኾነት ዝብል ዓንቀጽ ዶግማ እምነት እዩ።

ኣብ ወንጌል ኣሕዋት ኢየሱስ ዝብል ብዙሕ ጊዜ ንረክብ። ንሓዋርያቱ ነቶም ዝኣምንዎ ኣሕዋተይ ይብሎም፣ ከምኡ ኣዕሩኽተይ እውን ይብሎም። ኣብ ዕብ 2:11-13 ነዚ ኸገልጽ እንከሎ እቲ ዝቐድስን እቶም ዝቐደሱን ካብ ሓደ መበቓል እዮም። በዚ ምኽንያት እዚ ኸኣ ስምካ ነጎሞተይ ክነግርም እዩ፣ ኣብ ማእከል ማኅበርውን ምስጋናኻ ክዝምር እዩ፣ ስለ ዚብል ኣጎሞተይ ኢሉ ንምጽዋዎም ኣይሓፍርን እዩ ዝብል ንረክብ። ኣብ ዮሐ 15:15 ንሓዋርያቱ ኣዕሩኽተይ ይብሎም ኣሕዋተይ መቐርብይ ናተይ ማለት እዩ።

ኣብ ወንጌል ሉቃስ ከም እንረኽቦ ኢየሱስ ኣብ ቅፍርናሆም 50 ኪሜ ካብ ናዝሬት ርሒቐ ኣብ እትርከብ ዓዲ ኣብ ሓደ ገዛ ብዙሕ ህዝብ ቃሉ ዝሰምዕን ዝተፈላለየ ጸገማት ዘልኦም ምሕረት ዝደልዩ ክርከብ ኣብ ዘይክእለሉ ጊዜ ኣዲኡን ኣሕዋቱን ብዛዕብኡ ጽቡቕ ስለ ዘይሰምዑ ክወስድዎ ከም ዝመጽኡ ይነግረና። እንተ ኾነ ኣብቲ ቤት መእተዊ ስለ ዘይረኽቡ ኣብ ደገ ኮይኖም ሓደ ሰብ ልኢኾም ከም ዝደልይዎ ዘለዉ ነገርዎ።

ኢየሱስ ዘለዎ ቦታ መጺእካ ምኽኣል። ብዙሕ ጊዜ ንሕና ኣምላኽ ኣብቲ ዘሎናዮ ክመጽኣና ኢና ኣብቲ ሓሚምናሉ፣ ተጨኒቕናሉ፣ ተጸጊምናሉ፣ ስኢናሉ ተሸጊርናሉ ዘሎና ክመጽኣና ኢና እንደሊ እንተ ኾነ ግን ኢየሱስ ኣብቲ ዘለዎ ክንረኽቦ ክንመጽኦ እውን የድሊ። ንኢየሱስ መጀመርያ ኣብዘለዎ ክንመጽኦ ዘለዎ ቦታ ወይ እውን ኣብኡ ዝወስድ መገዲ ክንፈልጥ ኣሎና። ኣብኡ ዘብጽሓና ስንቂ ወይ እኹል

ሐበሬታ የድልየና ስለዚህ ሎሚ እውን አብቲ ኢየሱስ ዘለዎ ክንከይድ አሎና ክንረኽቦ ክንሓወ ነገራት ክቕየሩልና።

ኢየሱስ አበይ እዩ ዝርከብ እንተ በልና አብ ኹሉ አብ አምላኽ ዘቕርበና ነገራትን ቦታን ጊዜን ይርከብ። አብ ጽጉማት ሓውናን ሓፍትናን አብቶም መገዲ አምላኽ ጠፊእዎም ዝሕብርም ደልዮም ሃዘው ዝብሉ። አብቶም ብንጹሕ ልቢ ዝቕርብዎ። አብቶም ሰላም ፍቕሪ ዝዘርኡ። ንብኡስ ዝዓርቁ ንስኡን ዝዕንግሉ አብቶም ዝጽልዩን ለይትን መዓልትን ካብ አምላኽ ከይርሕቑ ዝጽዕሩ አብኦም ምስኦም አሎ። አብቶም ሰናይ ዝገብሩ አብኦም አሎ። ስለዚ ኢየሱስ አብ ከምዚ ዝበለ ሕይወት ዝነብሩ ሰባት አብኡ አሎ። ኢየሱስ ዘለዎ ቦታ ክንፈልጥ እዎ ምስኡ ክንከውን ጽን ኢልና ምሕሳብ የድሊ። ድሕነት ንበይንኻ አይ ኮነን መቕርብና አሕዋትና አዕርኽትና አብ አምላኽ ክቕርቡ ክንሕግዝ አሎና ምኽንያቱ ኢየሱስ በይንና ክንመጽኦ አይደልን እዩ። ሰባት ክንማላእ ይደልየና።

ማርያምን አሕዋቱን አብቲ ኢየሱስ ዘለዎ ከይደም። እዞም አሕዋቱ ተባሂሎም ዘለዉ ብሥጋ ካብ ማርያም ዝተወልዱ ዘይኮነስ አዝማድ ደቂ ሓወቦታት ወይ ሓትኖንታት እዮም። ምስ ማርያም ከይደም ዝበለጸ ምርጫ እዩ። ምስ ማርያም ዝኸይድ ንአምላኽ ክረከብ ቀሊል እዩ። ማርያም ድላይ አምላኽ እትቕበልን እትፈልጥን አደ እዩ። ኢየሱስ አብ መስቀል እንከሎ እዚአ አደኹም እያ ክብለና እንከሎ ነቲ መገድን ድላይን አምላኽ ስለ እትፈልጥ ክትመርሓና ኢሉ እዩ። ምስ ማርያም ኮይና አብ ኢየሱስ ገጽና ንኺድ። በዚ ኢና ንማርያም አብ ወድኽን ድላይ ክንገብር ሓግዝና ንበላ።

ኢየሱስ አደኽን አሕዋትካን ክርእዩኻ ይደልዩ አለዉ። አብ ወጻኢ ደው ኢሎም አለዉ ምስ በልዎ አደይን አሕዋተይንሲ እዞም ንቐል አምላኽ ዝሰምዕዎን ዝገብርዎን እዮም ኢሉ መሊሰሎም። እዚ ኸአ አብ መንግስቱ ሰብአዊ ዝምድና ወይ ርክብ ቀዳምነት አይውሃቦን እዩ። ኢየሱስ ነቲ ንድላይ ሰማያዊ አብኡ ዝፍጽም አባል ስድርኡ ከም ዝገብር ገሊጹ ነገሩና። አብ ገለ እዋን ወላ እኳ አንጻር ባህርያዊ ሕጊ እንተ ኾነ ምስ ድላይ ሰማያዊ አቦ ዘይከይድ እንተ ኾነ ንድላይ አምላኽ ኢና ክንመርጽ አሎና። ነዚ አብነት ዝኾነና እቲ አብ ሉቃስ 2:19 ዘሎ ኢየሱስ ሕጻን ካብ አዲኡን አብኡን ንሰለስተ መዓልቲ ጠፊእዎም ክደልይዎ ምስ ቀነዩ ምስ ረኽብዎ አዲኡ ስለምንታይ ከምዚ ገርካና ምስ በለቶ “ንምንታይ እዎ ትደልዩኒ አብቲ ናይ አቦይ ቤት ክህሉ ኸም ዝግብአኒዶ አይትፈልጡን ኢኹም ከም ዝበሎም ነንብብ። ንእምነትና ዝጻረር ኸገጥመና እንከሎ ነቲ ሓቂ ድላይ አምላኽ ዝኾነ ክንመርጽ ከምዘሎና ክንፈልጥ አሎና።

አብ ወንጌል ማርቆስ 3:31-35) ትርር ብዝበለ ቃላት ክምልሶ ንረኽቦ አደይ መንእያ አኃዋተይከ ብዓል መን እዮም እናበለ ይሓትት። ብርግጽ አዲኡን አሕዋቱን ክወስድዎ ኢሎም እዮም መጺኦም እዚ ኸአ ብኸልተ ምኽንያት ክኸውን ይኸእል። ፩ያ ምኽንያቱ ብኹሉ ዝሰምዕዎን ዝረአይዎን ዝተጸለልለ እዩ መሲልዎም ነሩ ስለዚ ካብኡ ከውጽእዎ ኢሎም እዮም መጺኦም። ፪ይ ምስ ሰብ ስልጣን አብ ጸገም ከእትዎም ይኸእል እዩ። ምኽንያቱ ኩሉ ዝብሎ ዝነበረ ነቲ ባህላዊ አተረጋጉማ ሕጊ አብ ምልክት ሕቶ የእትዎ ነሩ በዚ ከስ ክወስድዎ መጺኦም። እንተ ኾነ ኢየሱስ ነዚ ምስ ረአየ እዩ ዝኸውን አብ ማቴ 10:36 ከም እንሰምዎ ንሰብ ጸላእቱ ሰብኦ ቤቱ እዮም ዝበለ። ምብኦር ኢየሱስ እቲ ሓቀኛ ሕውነት አብ እንታይ ከም ዝምስረት ክገልጽ ኢሉ መልሲ ሂቡ። ብሓፈሻዊ ክንርእዩ ከሎና ንሰብ ሓወይ/ሓፍተይ ክብል እንተ ኾይኑ አብ እንታይ እዩ ዝምስረት?

1. **አብ ሓበሬታ ተመክር።** ሰባት ካብ ብሥጋ አዝማዶም አብ ገለ እዋን ዝያዳ ምስኦም ፍሉይ ተመክሮ ሕይወት ዘሕለፉ ይቕርብዎም። አብ ጊዜ ሓጎስን ጓህን ምላኻ ዝወድቑ ዝትንስእ። ዝስደድ ከምኡ ዝተፈላለየ ጸገማት ዘሕለፈ ዝያዳ ምቕርርቕብ አልኦም። ክርስትያን ሓባራዊ

ምሕረት አምላክ ዝረኹብና ስለ ዝኾና ዝያዳ ኣሕዋት ኢና ምኽንያቱ ኣብ እምነትና ዝያዳ ተመክሮ ስለ ዘሎና።

2. ኣብ ኣብራዊ ጥቕሚ። ሰባት ኣብ ኣደ ጋንታ ወይ ማሕበር ምስ መጽኡ እሞ ኣብ ኣደ ንኹሎም ዝጠቕም ነገር ምስ ኮኑ ኣደ ልብን መንፈስን ይኹኑ። ቀዳሞት ክርስትያን ኹላቶም ኣደ ልብን ኣሳብን ነበሩ (ግ.ሓ. 4:32) እዚ ኣደ ገርዖም ኣብራዊ ጥቕሚ ኣሕዋት ይገብረካ።
3. ዝምድና ኣብ ኣብራዊ ተአዝዞ ይምስረት። ኣዋርያት ካብ ዝተፈላለዩ ድሕሪ ባይታን ሕይወትን ዝነበሮም እዮም። ገለ ኣኽፊልቲ ቀረጸ ከም ማቴዎስ፣ ገለ ኸኣ ገፈፍቲ ዓሣ ጴጥሮስ፣ ገለ ተሓዝቲ ገንዘብ ከም ስምዖን ቀናኢ። እዚኦም ብኣባር ክኹኑ ዘይሕሰብ እዩ እንተ ኾነ ኩሎም ንኢየሱስ ክርስቶስ ከም መምህሮምን ኅይትኦምን ስለ ዝተቐበልዎ ኣደ ኮይኖም። ኣብ ናይ ውትህድርና ዓለም እውን ከምኡ እዩ ማለት ካብ ዝተፈላለዩ ድሕሪ ባይታ ዝመጹ ኣብ ኣደ ይኹኑ።
4. ሕውነት ወይ ዝምድና ኣብ ኣብራዊ ዓላማ ዝተመስረተ ክኸውን እንከሎ። ንሰባት ካብ ኣብ ኣደ ዓላም ዝእመኑ ወይ ዝተጠርነፉ ካብኡ ንላዕሊ ኣብ ኣደ ዘምጽኦም የለን። እተሰማምዓሉ ዓላማ ዓለትካ እንታይነትካ ብዘየገድስ ኣደ ይገብረካ እዩ። እቲ ብዓላማ ምሳኽ ዝሰምር ዝያዳ ሓውኻን ሓፍትኻን እዩ።

ቅ. ሉቃስ ነቲ ኢየሱስ ዝበሎ ፍኹስ ብዝበለ እዩ ዘቕርበልና ክምኡ ነቲ ብዛዕባ ምስላ ዘርእን ዘራእን ዝሃቦ ምሳሌ ከም መዛሚሚ ክጥቀመሉ ኢሉ ዝሃቦ እዩ ዝመስል። ነቲ ብማርቆስ ወንጌላው ዝበሎ መንእዩ ሓወይ ዝበል ኣብ ኩሉ ንቓል አምላኽ ዝሰምዕ ሓወይን ሓፍተይን እዩ ይብል። እዚ ኸኣ ምስቲ ምሳሌ ዘርእን ዘራእን ዝበል ከሰማምዖ ኢሉ እዩ (እቲ ኣብ ኣብ ጽቡቕ ምድሪ ዝወደቐ ዘርኢ ነቶም ቃል አምላኽ ሰሚዖም ኣብ ቅኑዕን ጽቡቕን ልቢ ዘዓቕርዎ ብትዕግስቲውን ፍረ ዚፈርዩ የመልክት (8:15)።ሉቃስ ኣደይን ኣገዋተይንሲ እዞም ንቓል አምላኽ ዚሰምዕዎን ዝገብርዎን እዮም ይብል።

ኣብዚ ኣደኻን ኣሕዋትካን ኣብ ኣፍደገ ይጽበዩኻ ኣለዉ ዝበል ብዙሕ ትርጉም ክውሃቦ ይኸእል እዩ። እቶም ኣብ ወጻኢ ዘለዉ በቲ ጠባዮም ወይ ግብሮም ከምቶም ኣብ ጽቡቕ መሬት ወዲቑ ብዙሕ ዝፈረ ኣይ ኮኑን ስለዚ እዚኦም ወጻእተኛታት ጓኖት ዘየዕሩኽ ምስኦም ርክብ ዘይብላካ እዮም። እንተ ኾነ እቶም ብሓቂ ልቢ ገርም ዝሰምዑ መን ምኻኖም ወይ ካበይ ከም ዝመጽኡ ብዘየገድስ ደቂ ውሽጢ ደቂ ቤት እዮም በዚ ኸኣ ኣባላት ስድራ ቤት ኢየሱስ እዮም።

ኣብ ርእስና ንመለስ ካበኖቶም ኢና። ደቂ ቤት ዲና ማለት እምነትና መንፈስና ርክባትና መንፈሳውን ሥጋውን ተግባራትና ደቂ ቤት ዘብል ድዩ? እስከ ንርእስና ንፈትሽ ንመርምር፣ ምናልባት ኣብ ደገ ቍሪ ኣስሓይታ ፍርሂ ጸላም ከቢብና ከይህሉ። ኣብ ውሽጢ ዘእቱ ተግባር ይሃልወና። ሓውና ሓፍትና ሓኪሉ ኣብ ደገ ኣብ ወጻኢ እንተሎ ንድለዮ ንዓ ንዒ እተዉ ንበሎም ሽዑ ኩልና ደቂ ሓንቲ ቤት ክንከውን ኢና።

ኣብዚ ኣደ ክንርድኦ ዘድሊ ብዛዕባ ማርያም እዩ። ሉቃስ ኣብ ካልእ ምዕራፍት ወንጌሉ ከም እንረኽቦ ወጻእተኛ ጓና ኣይ ኮነትን። ኣብዚ ብዝያዳ ንሳ መን ምዃናን እንታይነታን ዝገልጽ ንረክብ። ንሳ ኣደ ወዲ አምላኽ ክትከውን ዝተሓርየት እያ። ኣብ መጽሓፍ ቅዳሴና አምላኽ ንማርያም ኣብ ኩሉ ጠሚቱ እሞ ከምኣ ከምዘይረኽቦ እናገለጸ ንሳ ንድላይ አምላኽ ዘማልአት ከምዝኾነት ይገልጻልና። አምላኽ ሓገዛ ደልዩ ብመልአኹ ገሩ ምስ ሓተታ ሕራይ ከምዝበልካዩ ይኹነለይ ኢላ ንዕድመ አምላኽ ተቐቢላ። መልሳ ኣብ እምነት መስረት ዝገበረ እምበር ብዓቕማ ተረዲኦቶ ዝሃበቶ መልሲ ኣይኮነን ነገር አምላኽ ልዕሊ ኩሉ እዩ ኢላ ኣሚና ተቐቢላቶ። ነዚ ዝተቐበለቶ ኣብቲ ኣደ ወዳ ኣብ መስቀል ክመውት እንከሎ ደው ኢላ ብምቕባላ ኣርእያቶ።

አብ ሉቃስ 11:27 ሓ፡ንቲ ሰበይቲ ካብቶም ህዝቢ ድምፃ ዓው አቢላ ዝደረገትካ ኸርሥን ዝጠቦኻየን አጥባትን ብፁዓት እየን በለቶ ዝብል ንረክብ፤ ንኢየሱስ ብምርአይን ብምስማዕን እንታይነት አዲኡ ገሊጹ። መን ምዃንካ ክፈልጠካ ምስ መን ከምእትኸይድ ንገረኒ ዝብል አብዚ ክንጠቕሶ ንኸእል። ማርያም ኩሉ ጊዜ ምስ ኢየሱስ አላን ነራን። በዚ ቀዳመይቲ ሓዋርያ ወዳ ትብሃል ስለዚ ናይ ማርያም ዕብዮትን ቅድስናን ምስ ወዳ ዘልኦ ርክብ እዩ። ኢየሱስ ነታ ዓው ኢላ ዝተዛረበት ሰበይቲ ምልእ አቢሉ ብፁዓንሲ እቶም ንቛል አምላኽ ዚሰምዕዎን ዝሕልውዎን ደኦ እዮም በላ እዚ ኸኦ አብ ሕይወት ማርያም ብግብሪ ተራእዩ። ፪ይ ጉባኤ ቫቲካን አብ ብርሃን አሕዛብ 58 ከምዚ እናበለ ይገልጽ “ አብ ሓዋርያዊ ሕይወት ኢየሱስ ካብ መጀመርያ እዋዝን አትሒዛ ድንግል ማርያም ጎሊሑ ቦታ ሒዛ ትርከብ። ወዳ አብ ስብክጀቱ ንመንግሥቱ ልእሊ ዮሱስ ከካይታትን ዝምድናታትን ናይ ሥጋን ደምን ከምዝኸነትን ከምቲ ድንግል ማርያም ብእምነት ትነብር ዝነበረት (ሉቃስ 2:19ን 52ን) ነቶም ቃል አምላኽ ዝሰምዕዎን አብ ግብሪ ኸኦ ዘውዕልዎን ብፁዕን እዮም (ማር 3:35፣ ሉቃስ 11:27-28፣) እናበለ ዝዛረቦ ዝነበረ ቃል ትግቕጥ ነራ ይብል።

ኢየሱስ ነቲ እታ ሰበይቲ ዝበሎቶ ክምልስ እንከሎ ነዲኡ አይኮነን ዝነጽግ ዘሎ፤ እንታይ ድኦ ነቲ ዝበለቶ ይቕበሎን ኩንኡ ከምዝኸነትን በቲ ዘርአዮቶ ዓሚቕ እምነትን ንድላይ አምላኽ አብ ግብሪ ብምውዓል ዝተቐበለቶ ክብሪ ገሊጹ። ምስቲ አዲኡ አብ ሉቃስ 1:38 ዘሎ መመላእታ እዩ (ከም ዝበልካዮ ይኹነለይ)። ማርያም ነቲ ዝሃበቶ ቃል ብምሉእ ትነብር ነራ፤ ካብ ዝንኣስ ክሳብ ዝዓበየ ካብኦ ዝድለ ብዓቢ ትሕትናን ብዘይ ርክብይ ስምዑላይ ብስቱርን መዓልቲ መዓልት ዝገጥም መስዋዕቲ ዓውዓው ዘይብሉ ትፍጽም ነራ።

ተኸተልቲ ኢየሱስ ዘብለና ካብ ካቶሊካውያን ስድራ ምውላድና ወይ ከኦ ስለ ዝተጠመቐና ወይ ወን ንግዳማዊት ነገራት ሃይማኖትና ስለ ዝፈጸምናን አይኮነን። አብ ወንጌል ዘሎና ቅድመ ኩነት ዘይብሉ ፍጹም ተወፋይነትን ምስዓብን ንኢየሱስ ክህሉ እንከሎ እዩ። እዚ ምስ እንገብር ጥራሕ ኢና አደን አሕዋት ኢየሱስ ክንከውን እንኸእል።

አምላኽ ቃሉ እንሰምዓሉ ናቱ እንኸነሉ ጸጋን በረኸትን ይዓድለና።

አባ ንጉሠ ፍሥሓ።